



තරුණ ප්‍රතිපත්ති වැඩසටහන

පාර්ශ්වකාර උපදෙස් විමසීම
සබරගමුව පළාත
ශ්‍රී ලංකාව

පසු සාරාංශය

2016

UNFPA ශ්‍රී ලංකාව

එක්සත් ජාතීන්ගේ ජනගහන අරමුදල (UNFPA) පසුගිය දශක සතරක කාලසීමාව පුරා ශ්‍රී ලංකාවේ රජය සමගින් තරුණයින්ගේ සහ කාන්තාවන්ගේ ලිංගික සහ ප්‍රජනන සෞඛ්‍ය අයිතිවාසිකම් සම්බන්ධයෙන් වැඩසටහන් ක්‍රියාත්මක කරමින් සිටී. මෑතකදී ශ්‍රී ලංකාව මධ්‍යම මට්ටමේ ආදායම් ලබන රටක් බවට පත්වීමත් සමගින් එක්සත් ජාතීන්ගේ ජනගහන අරමුදල ද තම ඉලක්කයන් ප්‍රවේශයන් ඒ අනුව හැඩගස්වා ගනිමින් ධාරිතාවන් ගොඩ නැංවීම හා සේවා ලබාදීම යන ක්‍රියාමාර්ගයන්හි සිට ප්‍රතිපත්ති පිළිබඳ කතිකාවන්, ප්‍රතිපත්ති උපදේශන හා ප්‍රතිපත්ති අභිදේශන යන ක්‍රියාමාර්ග ඔස්සේ ශ්‍රී ලංකාව තරුණයින්ට බලපාන ප්‍රධාන ගැටලු හතරක් විසඳීම කෙරෙහි අවධානය යොමුකරන ලදී. මේවාට පහත සඳහන් කරුණු ඇතුළත් වේ.



1. සංස්කෘතික සහ සමාජ බාධක
2. පරිපූර්ණ ප්‍රජනන සෞඛ්‍ය අධ්‍යාපනයක් ලබාගැනීම සඳහා පවත්නා සීමාවන්
3. යෞවනයින්ට ප්‍රජනන සෞඛ්‍ය සේවා ලබාගැනීමේදී පවත්නා සීමාවන්
4. යෞවනයින් තුළ පවත්නා හැකියාවන් හඳුනාගැනීම සාධනීය කරන්නාවූ වාතාවරණයක් නොමැතිවීම

තරුණයින් වෙනුවෙන් ආයෝජනය කරන්නේ ඇයි?

නවයෞවන විශේෂ සිට වැඩිහිටි විය දක්වා ආරක්ෂාකාරීව සහ සාර්ථකව පියනැගීමට සෑම පුද්ගලයකුටම අයිතියක් ඇත. මෙම අයිතිය සපුරාලිය හැක්කේ යෞවනයින්ට ප්‍රගතිශීලී ලෙස දැනුම, කුසලතාවන් සහ සෞඛ්‍යමත් ඵලදායී සහ පරිපූර්ණ ජීවිතයක් ගත කිරීමට අවශ්‍ය ඔරොත්තු දීමේ ශක්තිය ලබාදීම සඳහා පවුල සහ සමාජය මේ වෙනුවෙන් විශේෂ අවධානය යොමුකර ආයෝජනය කරන්නේ නම් සහ ඒ සඳහා අවස්ථාවන් සලසන්නේ නම් පමණකි. මෙම තත්වය අන් කවරදාටත් වඩා ශ්‍රී ලංකාවට අද අවශ්‍යව තිබේ.

UNFPA ශ්‍රී ලංකා යෞවන/තරුණ වැඩසටහන

UNFPA ශ්‍රී ලංකා තරුණ වැඩසටහන සාර්ව ප්‍රවේශයකින් යුත් වැඩසටහනක් වන අතර මෙහිදී ජාතික මට්ටමේ සහ ප්‍රාදේශීය මට්ටමේදී තරුණයින් මූලිකත්වය ගත් ප්‍රතිපත්ති සකස්කිරීම, ප්‍රතිපත්ති ක්‍රියාත්මක කිරීම, තරුණ නායකත්වය සහ පරිපූර්ණ ප්‍රජනන සෞඛ්‍ය අධ්‍යාපනය (CRHE) යනාදී ක්ෂේත්‍රයන්හි තරුණයින් සංවර්ධනයේ කේන්ද්‍රස්ථානය වශයෙන් හඳුනා ගනු ලබයි.

පළාත් මට්ටමේ තරුණ ප්‍රතිපත්ති ව්‍යාපෘතිය


ශ්‍රී ලංකාවේ ජනගහනයෙන් හතරෙන් එකක් තරුණයින් වන බැවින් ජාතික සහ ප්‍රාදේශීය මට්ටමින් ශක්තිමත් තරුණ ප්‍රතිපත්ති පැවැතිය යුතු බව UNFPA මැනවින් හඳුනාගෙන සිටී. ජාතික මට්ටමින් තරුණයින් මුහුණ දෙන අභියෝගයන් පවතින අතර සමහර ඒවා පළාත් වලට සුවිශේෂී වූ ඒවා වේ. මෙම අභියෝගයන් හඳුනාගැනීමටත්, තරුණයින් වෙනුවෙන් ආයෝජනය කරන්නා වූ සාර්ව ප්‍රවේශයක් ක්‍රියාත්මක කිරීමත් තහවුරු කළ යුතු වේ. මෙම ව්‍යාපෘතිය මගින් UNFPA ශ්‍රී ලංකා ආයතනය සාර්ව තරුණ ප්‍රතිපත්ති සැකසීම සඳහා තාක්ෂණික සහාය සහ අභිදේශන සමගින් සියලුම පළාත් සම්බන්ධ කරගැනීමට අපේක්ෂා කරනු ලබයි.

මේ වන විට, එක්සත් ජාතීන්ගේ ජනගහණ අරමුදල උතුර, සබරගමුව සහ දකුණු පළාත් සභාවල තරුණ ප්‍රතිපත්ති කෙටුම්පත් කිරීමට මැදිහත් වී තිබේ.

ජනවිකාස වාසියේ ප්‍රතිලාභ නෙළා ගැනීම

වසර ගණනාවක් පුරා රජය විසින් නිදහස් අධ්‍යාපනය ලබාදෙමින් මෙන්ම නිදහස් සෞඛ්‍ය සේවා සපයමින් තරුණයින් වෙනුවෙන් අඛණ්ඩව ආයෝජනය කරමින් සිටී. කෙසේ වෙතත්, තරුණ අපේක්ෂාවන් සහ රජය අතර දිගින් දිගටම හොඳ සම්බන්ධතාවක් නොපැවති අතර මෙමගින් පසුගිය දශක හතර තුළ රටට මහත් විනාශයක් ගෙනදුන් ප්‍රවණ්ඩකාරී ස්වරූපයක් ගත් තරුණ නැගිටීම් හා අරගල ඇති විය.

මේ අතර තරුණයින් විසින් මෙවැනි ප්‍රතිචාරයක් දක්වන ලද්දේ කුමන හේතූන් නිසාද යන්න පැහැදිලි කිරීම සඳහා නොයෙකුත් අවස්ථාවන්හි ප්‍රයත්න දරා තිබේ. දරිද්‍රතාව, රැකියා විරහිතභාවය සහ ආන්තිකරණයට ලක් වීම මේවාට බලපෑ තීරණාත්මක සංරචකයන් ලෙස වැඩි වශයෙන් හඳුනාගෙන තිබේ. UNFPA ආයතනය යොවනයින් සංවර්ධනයේ කේන්ද්‍රස්ථානය ලෙස සලකන අතර එමගින් තරුණයින්ට ඔවුන්ගේ හැකියාවන් මුදුන්පත් කරගැනීමට අවස්ථාවන් සලසනු ලබයි.



වර්තමාන ශ්‍රී ලංකාවේ ජනගහනය මිලියන 20.4 ක් වන අතර එයින් මිලියන 4.4 ක් වයස අවුරුදු (15-19) අතර

පසුවත් තරුණයින් වේ. මෙම ජනවිකාස වාසියේ* අස්වනු නෙළාගැනීම සඳහා තරුණයින්ට සහ නව යොවනයින්ට මිත්‍රශීලී ප්‍රජනන සෞඛ්‍ය සේවාවන් සහ ඔවුන්ගේ අනෙකුත් අයිතිවාසිකම් සපුරාලීම තහවුරු කිරීම වෙනුවෙන් ඒකාබද්ධ සාක්ෂි පදනම් කරගත් ප්‍රවේශයක් අනුගමනය කිරීමට ප්‍රාදේශීය සහ ජාතික මට්ටමේ ආයතනවලට සහ අනෙකුත් පාර්ශවයන්ට UNFPA ශ්‍රී ලංකා ආයතනය සහාය දෙනු ලබයි.

එසේම UNFPA ශ්‍රී ලංකා යහපත් සාධනීය ප්‍රතිපත්ති වාතාවරණයක් සහ භාවිතාවන් ඇති කිරීම මගින් තරුණයින්ට නායකත්වය ගැනීමට සහ රටට සාමය සහ තිරසාර සංවර්ධනය කරා පරිණාමය වීමට දායකත්වය සලසනු ලබයි.

තරුණ ප්‍රතිපත්තියට පරිපූර්ණ ප්‍රජනන සෞඛ්‍ය අධ්‍යාපනයක් (CRHE) අවශ්‍ය වන්නේ ඇයි ?

තරුණයින්ට සමානාත්මතාවයෙන් සහ යහපැවැත්මෙන් යුත් ජීවිතයක් ගතකිරීමට, ඔවුන්ගේ හැකියාවන් උපරිම කර ගැනීම සඳහා සහ ඔවුන්ගේ ප්‍රජාවේ තිරසාර සංවර්ධනයක් ඇතිකිරීම සඳහා තරුණයින්ගේ ලිංගික සහ ප්‍රජනන සෞඛ්‍ය අයිතිවාසිකම් වෙනුවෙන් ආයෝජනය කිරීම ඉතා වැදගත් වේ.

පරිපූර්ණ ප්‍රජනන සෞඛ්‍ය අධ්‍යාපනය තරුණ ජනතාවට ඔවුන්ගේ සෞඛ්‍ය ආරක්ෂා කරගැනීමට සහ යහපැවැත්ම මෙන්ම ඔවුන් වැඩිහිටියන් වී පවුලේ වගකීම් දැරීම සඳහා වැදගත්වේ.

තරුණයින්ට ලිංගික සහ ප්‍රජනන සෞඛ්‍යය පද්ධතීන්ට අදාළව ශරීරය පිළිබඳව සහ භෞතවේදය පිළිබඳ මූලික දැනුමක් පැවැතිය යුතුය. මෙමගින් ඔවුන්ගේ ජීවිතය සම්බන්ධයෙන් දැනුවත්ව නිවැරදි කාලසීමාවන්හිදී නිවැරදි තීරණ ගැනීමට ඔවුන්ට හැකිවනු ඇත. වැරදි විශ්වාසයන් දැනුමෙන් සහ කුසලතාවන් දුර්වල මට්ටමක සිටීම මගින් ඔවුන්ගේ ජීවිතය පූර්ණ සාර්ථකත්වයන් කරා ළඟා වීමේදී බාධාවන් පැමිණිය හැකිය.

* ශ්‍රී ලංකාවේ මිලියන 25 ජනගහනය සහ ජනගහනයේ බලපෑම් සහ නිවාස ප්‍රක්ෂේපණය 2012-2062 ඩී සිල්වා, ඉන්ද්‍රලාල් ද සිල්වා,

සබරගමු පළාත් සභාවේ තරුණ ප්‍රතිපත්තිය සැකසීම

UNFPA ශ්‍රී ලංකා ආයතනය සබරගමු පළාතේ තරුණයින් සඳහා තරුණ ප්‍රතිපත්තියක් සැකසීමට සබරගමු පළාත් සභාව සමග සම්බන්ධ වී කටයුතු කරනු ලබයි. රජයේ, පෞද්ගලික අංශයේ, සිවිල් සමාජයේ සහ තරුණ නායකයින් ඇතුළු සියලුම පාර්ශවකරුවන් මෙම ප්‍රයත්නයට දායකත්වය ලබාදීම සඳහා එකට එක්වී ක්‍රියාකරනු ඇත.




මෙහි අරමුණ වන්නේ සබරගමු පළාතේ කරුණයින්ට පවත්නා විශේෂ අවශ්‍යතා හඳුනාගැනීම සහ තරුණයින් කේන්ද්‍ර කරගත් ප්‍රතිපත්තියක් සැකසීමට අභිදේශන ක්‍රියාවලියක් ආරම්භ කිරීමත්, ඒ සඳහා සබරගමු පළාත් සභාවට අවශ්‍ය සහාය ලබාදීමත්ය.

- තරුණයින්ට තීරණ ගැනීමේ ක්‍රියාවලියට සහභාගි වීමට සහ තිරසාර සංවර්ධන ක්‍රියාවලියට නායකත්වය ලබාදෙමින් කටයුතු කළ හැකි සාධනීය වාතාවරණයක් සැකසීම
- පරිපූර්ණ ප්‍රජනන සෞඛ්‍ය අධ්‍යාපනයක් සහ අදාළ අයිතිවාසිකම් තුළින් තරුණ ජනතාව සවිබල ගැන්වීම

සබරගමු පළාතේ තරුණයින්ගේ සෞඛ්‍ය සම්බන්ධයෙන් දිස්ත්‍රික්ක මට්ටමින් දක්නට ලැබෙන විෂමතා

- කුරුණෑගල (4.1%), මාතර (4.6%) දිස්ත්‍රික්කවලට සාපේක්ෂව සබරගමුව පළාතේ රත්නපුර දිස්ත්‍රික්කයෙහි නවයොවුන් ගැබ්ගැනීම් ඉහළ මට්ටමක තිබේ (6.1%). මෙහි ජාතික සාමාන්‍යය 5.3%ක් වේ.
 - ජාතික මට්ටම (8.8/1000) හා සසඳන විට කැගල්ල දිස්ත්‍රික්කයෙහි ළදරු මරණ අනුපාතිකය ඉහළ අගයක් ගනී (9.4/1000).
 - ජාතික මාතෘ මර්තෘතා මට්ටම වන දරු උපන් ලක්ෂයකට 32.5 සමග සන්සන්දනය කළ විට, කැගල්ල දිස්ත්‍රික්කයෙහි මාතෘ මර්තෘතාව 50.9ක් වන ඉහළ මට්ටමක පවතී. එහෙත් රත්නපුර දිස්ත්‍රික්කයෙහි වාර්තා වන්නේ අඩු මාතෘ මර්තෘතාවකි (29).
- *Annual Report on Family Health Sri Lanka 2013, Family Health Bureau, Ministry of Health, Sri Lanka



අනෙකුත් පළාත් හා සැසඳීමේ දී සබරගමු පළාතේ තරුණයින්ගේ අධ්‍යාපනය සම්බන්ධ තත්වයන්

- ජාතික සාමාන්‍යයන් (40.7%) සමග සන්සන්දනාත්මකව බැලූ කල, සබරගමු පළාතේ ද්විතීයික අධ්‍යාපනය ඉහළ මට්ටමක පවතී (41.7%). එහෙත්, ජාතික මට්ටමේ සාමාන්‍ය පෙළ (17%), උසස් පෙළ (12.3%), උසස් අධ්‍යාපන (2.7%) සමග සන්සන්දනය කල විට, සබරගමු පළාතේ ඇත්තේ පහළ මට්ටමකි: සාමාන්‍ය පෙළ (15.7%), උසස් පෙළ (11.2%), උසස් අධ්‍යාපන (1.9%)
- ජාතික මට්ටමේ පරිගණක සාක්ෂරතා සාමාන්‍ය වන 25.1%ට සාපේක්ෂව සබරගමුව පළාතේ පරිගණක සාක්ෂරතාව 21.8%ක පහළ මට්ටමක පවතී.

*Department of Census and Statistics Ministry of Policy Planning Economic Affairs, Child Youth and Cultural Affairs, Sri Lanka Labour Force Survey Annual Report – 2014 and Sri Lankas Socio-Economic Data – Central Bank June 2015

සබරගමු පළාතේ තරුණයින්ගේ රැකියා විරහිතභාවය පිළිබඳ දත්ත

- ජාතික මට්ටම (4.3%) හා සසඳන විට සබරගමුව පළාතේ රැකියා විරහිතභාවය (5.5%)ක ඉහළ අගයක් ගනී
- පෞද්ගලික අංශය හා ව්‍යවසායකයන් සම්බන්ධයෙන් ජාතික සාමාන්‍යයන් වන පිළිවෙලින් 40.5% හා 33% සමග සන්සන්දනය කල විට සබරගමුව පළාතේ සාමාන්‍යයන් පිළිවෙලින් 44.2% හා 36% වශයෙන් ඉහළ අගයක් ගනියි. එහෙත්, රජයේ සේවයේ රැකියා නියුක්තිය ජාතික සාමාන්‍යය වන 15.2%ට සාපේක්ෂව සබරගමුව පළාතේ සාමාන්‍යය 12.3%ක පහළ අගයක් ගනියි.

*Department of Census and Statistics Ministry of Finance and Planning, Sri Lanka Labour Force Survey Annual Report - 2013

තරුණ ප්‍රතිපත්තියක් ගෙන ඒම සඳහා අනුගමනය කරන ලද ක්‍රියාවලිය

නියාමක තනතුර - තරුණ කටයුතු පිළිබඳ පළාත් අමාත්‍යවරයා විසින් සැලසුම් අවධිය සම්බන්ධීකරණය සඳහා නියාමක තනතුරක් ඇතිකරන ලදී. මෙහිදී අදාළ පළාතේ පළාත් අමාත්‍යවරයා විසින් හෝ ලේකම් හෝ ඔවුන් විසින් පත්කරන ලද නිලධාරියා විසින් නායකත්වය ගනු ලබයි.

පාර්ශවකරුවන්ගේ උපදේශන සාකච්ඡාව

පළමු පියවර ලෙස රාජ්‍ය අංශය, පෞද්ගලික අංශය, සිවිල් සමාජය, ආගමික නායකයින් මෙන්ම තරුණ නායකයින් ගෙන් සමන්විත පුද්ගලයින් එක්කර ගනිමින් බහුවිධ පාර්ශවකරුවන්ගේ ඉහළ මට්ටමේ උපදේශන සාකච්ඡාවක් කැඳවන ලදී. ප්‍රතිපත්ති සකස්කිරීමේදී තරුණ සහභාගිත්වය පිළිබඳ වත්මන් ප්‍රවණතාවයන් සහ පරතරයන් හඳුනාගැනීම සඳහා ඔවුන් තම විශේෂඥ දැනුමෙන් සහ සිය දර්ශනයෙන් දයකත්වය සපයන ලද අතර ඔවුන් යොවනයිනට අදාළව රැකියා, අධ්‍යාපනය, ප්‍රජාතක සෞඛ්‍යය, සමාජ සහ සිවිල් සහභාගිත්වය සම්බන්ධයෙන් පුළුල් ලෙස සාකච්ඡා කරන ලදී.



2016 ජූලි 15-16 දෙදින තුළ ඇඹිලිපිටියේදී පැවැත්වූ උපදේශන සාකච්ඡාවේදී ලබාගත් සමූහ ඡායාරූපය

මෙම උපදේශන සාකච්ඡාවේ ප්‍රතිඵලයක් ලෙස කෙටුම්පත් කරන ලද ප්‍රතිපත්ති සඳහා වන නිර්දේශ ලේඛනයක් පහත දක්වා ඇත.

මෙම නිර්දේශයන් ප්‍රතිපත්ති කෙටුම්පතක් ලෙස සකස්කිරීමට අවශ්‍ය පියවර ගැනීම සඳහා මෙහෙයුම් කමිටුවක් පත් කරන ලදී. මෙම කමිටුවේ සභාපතිත්වය සබරගමු පළාත් අධ්‍යාපන අමාත්‍යාංශයේ ලේකම්වරයා විසින් දරනු ලැබූ අතර සබරගමු පළාතේ දිස්ත්‍රික්ක දෙක නියෝජනය කරන තෝරාගත් විශේෂඥයින් සහ තරුණ නායකයින් ඊට ඇතුළත් කරනු ලැබීය. ඉන් අනතුරුව ප්‍රමුඛත්වයක් සහිත අංශ යටතේ කාලරාමු සහ දර්ශකයන් සහිතව ක්‍රියාකාරීත්වයන් හඳුනාගන්නා ලදී. මෙම ප්‍රතිපත්ති ක්‍රියාත්මක කිරීමේදී ඒවා ඉහලම ජාත්‍යන්තර ප්‍රමිතීන්ට අනුව සිදුකිරීම සඳහා එක්සත් ජාතීන්ගේ ජනගහණ අරමුදල (UNFPA) සිය තාක්ෂණ සහාය දීමටම සපයනු ඇත.

මෙම උපදේශන සාකච්ඡාව සඳහා ගරු පළාත් සෞඛ්‍ය ඇමතිතුමන්, ලේකම් වරයා සහ පළාත් සෞඛ්‍ය අධ්‍යක්ෂ වරයා සහ අදාළ අමාත්‍යාංශවල ජ්‍යෙෂ්ඨ නිලධාරීන්ගේ සහාය ලබා දෙන ලදී. ඊට අමතරව, පළාතේ යෞවනයින් සඳහා නිර්දේශ කෙටුම්පත සකස් කිරීම සඳහා පහත සඳහන් ප්‍රධාන නිලධාරීන් සහභාගි වී දායකත්වය ලබාදෙන ලදී; සබරගමුව විශ්වවිද්‍යාලයේ උපකුලපතිතුමා, පළාත් සෞඛ්‍ය අධ්‍යක්ෂ සහ නිලධාරීන්, පොලීසියේ මහජන සම්බන්ධතා නිලධාරී, ජාතික තරුණසේවා සභාවේ සබරගමු පළාත් අධ්‍යක්ෂතුමා, හිටපු පළාත් ප්‍රධාන ලේකම්තුමා සහ සිවිල් සමාජ නියෝජිතයින් සහ දිස්ත්‍රික් දෙකෙහිම තරුණ නායකයින්.

"සබරගමුව පළාතේ ව්‍යවසායකත්වය කිසියම් සංඛ්‍යාත්මක තත්වයකින් සලකා ඇතන ඇත්තෙන්ම, බොහෝ තරුණයින් ව්‍යවසායකත්ව අවස්ථාවන් මගහැර සිටියහ."

- අජිත් රණසිංහ, සබරගමුව. රත්නපුර වෙළඳ හා කර්මාන්ත මණ්ඩලයේ අංශ ප්‍රධානී.

"ශ්‍රී ලංකාවේ දිනකට සාමාන්‍යයෙන් ළමා අපචාර 18ක් සහ නීතිවිරෝධී ගබ්සාකිරීම් 800ක් සිදුවේ. ළමා අපචාර සඳහා දිවයිනේ තුන්වන වැඩිම ප්‍රදේශය වන්නේ රත්නපුරයයි."

- වෛද්‍ය අස්මි තයිබුඩින්, එච්අයිවී සහ ඒඩ්ස් පිලිබඳ උපදේශක සහ රත්නපුර මහ රෝහලේ වෛද්‍ය

මෙම උපදේශන සාකච්ඡාව ආරම්භයේදී ජාත්‍යන්තර තරුණ නිපුණතා දිනය (ජූලි 15) සමරන ලද අතර තරුණයින් විසින් මුහුණදෙන බලවත් ගැටලු කිහිපයක් සම්බන්ධයෙන්ද සහභාගිවන්නන් විසින් කරුණු හුවමාරු කරගන්නා ලදී. මේවා අතර සවිස්තරාත්මක ප්‍රජනක සෞඛ්‍ය, වෘත්තීය මගපෙන්වීම් සහ රැකියා අවස්ථා පිළිබඳ තොරතුරු ඇතුළු තොරතුරු ලබාගැනීමට ඇති අපහසුතාවය ද විය. මෙම උපදේශන සාකච්ඡාවේ ප්‍රතිඵලයක් ලෙස සකස්කල සම්පූර්ණ නිර්දේශ ලේඛනය පහත දක්වා ඇත.



සංක්ෂිප්ත නිර්දේශයන්

2016 ජූලි 14 සහ 15 යන දිනවල ඇඹිලිපිටියේදී පවත්වන ලද බහුවිධ පාර්ශවකරුවන්ගේ උපදේශන සාකච්ඡාවේ ප්‍රතිඵලයක් ලෙස ඉදිරිපත් වූ පහත සඳහන් නිර්දේශයන් එක්සත් ජාතීන්ගේ ජනගහණ අරමුදලේ (UNFPA) තාක්ෂණික සහාය ඇතිව පළාත් අධ්‍යාපන අමාත්‍යාංශය විසින් කෙටුම්පත් කරන ලදී. මෙම නිර්දේශයන් තිරසර සංවර්ධන අරමුණු ඇතුළු අන්තර්ජාතික, ජාතික සහ පළාත් සංවර්ධනය සඳහා සලකාබැලීම සඳහාය.

පහත සඳහන් සෑම නිර්දේශයක් සඳහාම සහ ඒවා ක්‍රියාත්මක කිරීමේ සෑම මට්ටමක් සඳහාම යොග්‍යතාවයන්ගේ සහභාගිත්වය වැදගත් වන්නේය. වයස අවුරුදු 15 සිට 29 දක්වා වූ අය යොග්‍යතාවයන් ලෙස සලකනු ලැබේ. (ශ්‍රී ලංකාවේ ජාතික යොවුන් ප්‍රතිපත්තිය -2014).

- නවයොවුන් සහ තරුණ අය සඳහා පූර්ණ සහ සවිස්තර ප්‍රජනන සෞඛ්‍ය අධ්‍යාපනය සහ අයිතීන් ලබාදීම.
- තොරතුරු සහ සන්නිවේදන තාක්ෂණ (ICT) සහ අනෙකුත් නව්‍යකරණ ප්‍රවේශයන් භාවිතය හරහා දැනුවත්බව වැඩිදියුණු කිරීම සහ යොග්‍යතාවයන්ට හිතැති සෞඛ්‍ය සේවාවන් ඇතිකිරීම.
- ස්වාභාවික සම්පත් සංරක්ෂණය කිරීමේ සහ කසල කළමනාකරණයෙහි වැදගත්කම අවබෝධ කරගැනීම.
- සිය ලැදියාවන් සහිත ක්‍ෂේත්‍රයන්ට අනුව තම විෂයයන් තෝරාගැනීමේ වැඩි අවස්ථාවන් සහ නිදහස තරුණයින්ට ලබාදීම.
- ක්‍රියාකාරකම් පදනම්වූ අධ්‍යාපනයක් සකස්කිරීම සහ නවතම තාක්ෂණික සහ වෙනත් ඉගැන්වීමේ ක්‍රමවේදයන් නංවාලීම.
- කලින් පාසැල් හැරයන්නන් සඳහා වෘත්තීය පුහුණුව ලබාගැනීම සඳහා අවස්ථාව සලසාදීම සහ ඒ අනුව සැමටම වෘත්තීය මගපෙන්වීම් සහ උපදේශන ලබාදීම.
- තරුණ ව්‍යවසායකයින්ට ප්‍රමිතියෙන් යුත්, නව්‍යකරණ, ඵලදායී සහ තරගකාරී නිෂ්පාදන ඇතිකිරීම සඳහා අති නවීන සහ උචිත පිවිතුරු තාක්ෂණයන් ලබාගැනීමේ සහ යොදාගැනීමේ පහසුකම් ලබාදීම.
- ව්‍යවසායකත්ව සංවර්ධනය ප්‍රවර්ධනය කිරීම, ඒ සඳහා පහසුකම් සැපයීම සහ සහාය දැක්වීම සහ ඒ සඳහා පැසැල්, විශ්වවිද්‍යාල සහ වෘත්තීය පුහුණු ආයතනවල ධාරිතාව ගොඩනැගීම.
- නිෂ්පාදන සංවර්ධනය, සැකසුම් සංවර්ධනය, ඵලදායීතාව වැඩිදියුණු කිරීම සහ වෙළඳපොළ තරගකාරීත්වය වැඩිකිරීම සඳහා අවශ්‍යවන පිරිවැය ඵලදායීතාවය සහිත නවීන තාක්ෂණයන්, නව්‍යකරණයන් සහ වෙළඳපොළ පාදක වූ නව නිර්මාණයන් සඳහා වන බලවත් ක්‍රමවේදයක් ලෙස පර්යේෂණ සහ සංවර්ධන කටයුතු ප්‍රවර්ධනය කිරීම.
- සිවිල් සමාජ සංවිධාන සහ පුජාමූල සංවිධාන මගින් යොවුන් නායකත්වයේ ස්වේච්ඡා සහභාගිත්වය ඇතුළු යොවුන් සංවර්ධනය සඳහා සැලකිය යුතු සහ ක්‍රියාකාරී දායකත්වයක් ලබාදීම.
- සබරගමුව විශ්වවිද්‍යාලය සමග සහයෝගිත්වයෙන් යොවුන් බලගැන්වීම් පිළිබඳ ඩිප්ලෝමා සහ වෙනත් වැඩසටහන් හඳුන්වාදීම මගින් යොවුන් නායකත්වයට විශ්වවිද්‍යාල ප්‍රවේශය ලබාදීම සහ සියලුම වැඩසටහන් සිංහල සහ දෙමළ භාෂාවලින් පැවැත්වීම.
- ජනවාර්ගික සහ ස්ත්‍රී පුරුෂ නියෝජනය තහවුරු කරමින් තීරණ ගැනීමේ ක්‍රියාවලියට තරුණ නායකත්වය සහභාගි කරවා ගැනීම.

* ඉහත සඳහන් වන්නේ පශ්චාත් උපදේශන වාර්තාවෙන් ලබාගත් නිර්දේශයන්ගේ සංක්ෂිප්තයකි. මෙම වාර්තාවේ වැඩිදුර විස්තර සබරගමුව පළාත් අධ්‍යාපන අමාත්‍යාංශය හෝ ශ්‍රී ලංකාවේ එක්සත් ජාතීන්ගේ ජනගහණ අරමුදල (UNFPA) සම්බන්ධ කර ගැනීමෙන් ලබාගත හැකිය.

UNFPA තරුණ වැඩසටහනේ ප්‍රකාශන



ශ්‍රී ලංකාවේ මිලියන 20.4 ජනගහනය පිළිබඳ සාරාංශයක් (2015)



100 Voices වෙනසක් ඇතිකිරීම සඳහා වූ විශේෂ ව්‍යාපාරය (2015)



ජාතික තරුණ සෞඛ්‍ය සමීක්ෂණය 2012/2013 (2016)



පරම්පරාවෙන් පරම්පරාවට වූ කතිකාව - සිංහල සහ දෙමළ මාධ්‍ය වලින් ලබාගත හැකිය (2015)



ශ්‍රී ලංකාවේ ප්‍රජාතන සෞඛ්‍ය වැඩසටහන් සඳහා වර්ගාවන් වෙනස් කිරීමේ සන්නිවේදන ක්‍රමෝපායයන් (2014)



Delivering for Women and Young People (2014) කාන්තාවන්ට සහ තරුණ ජනතාවට සේවා ලබාදීම

වැඩිදුර තොරතුරු සඳහා

අමතන්න නෙගාන් ගුණසේකර -උපදේශක, ප්‍රතිපත්ති විශ්ලේශක -තරුණ සහ යෞවන ජනතාව එක්සත් ජාතීන්ගේ ජනගහන අරමුදල, ශ්‍රී ලංකාව අංක 202, බෞද්ධාලෝක මාවත කොළඹ 07.

Email: ngunasekera@unfpa.org, Tel: + 94 (011) 2580840



www.srilanka.unfpa.org



www.facebook.com/unfpa.srilanka



www.twitter.com/UNFPASriLanka